

පෙනරාල් හා බිබිසිය

සරත් ගෝනස්කා යනු කවුදැයි තවමත් හේරැම් ගැනීමට නොහැකි ජාතිකවාදීන් වෙතොත් ඔවුන්ට බටහිරයන්ගේ ම සරණ ය. හිටපු පෙනරාල් තම රාජද්‍රෝහි පිළිවෙත කිසිම සැකයකට ඉඩ නොතබා ප්‍රදර්ශනය කර ඇත. තම ජීවිතය වෙනුවෙන් ඕනෑම පාඩුවක් කිරීමට අද ඔහු සූදානම් ය. ජ වි පෙරමුණට සරත් සරණ හැරෙන්නට වෙනත් සරණක් නොමැති බැවින් ඒ පක්‍ෂයෙහි නායකයෝ ඔහු වෙනුවෙන් පෙනී සිටිති. සරත් ගෝනස්කා නොවන්නට ජ වි පෙරමුණට එකඟ මන්ත්‍රීවරයෙකු වත් නොලැබෙන බව ඒ පක්‍ෂයෙහි නායකයෝ හොඳාකාරව ම දනිති. ජ වි පෙ සරත් සරණං ගම්පාම් යැයි පවසන විට සරත් ගෝනස්කා බිබිසි සරණං ගම්පාම් යැයි කියයි. මෙරට ඉතිහාසයේ භයානක ම හා තකතිරු ම වූ ඔපාදාය වන සුදු කොඩිය දැන් බිබිසියේ හුළු හමන අතට වැනෙයි. මෙරට ඇතැම් උගතුන්ට බිබිසිය තවමත් අපක්‍ෂපාති ජනමාධ්‍යයකි. එසේ සිතීමට අපට පුරුදු කෙළේ ද බිබිසිය ය. එහෙත් මොලොව පුහුදුත් කිසිවකු හෝ එවැන්නන් මගින් ක්‍රියාත්මක වන ආයතනයක් හෝ අපක්‍ෂපාති නොවන බව අපි බොහෝ කලෙක සිට කියමු. බිබිසිය තරම් ඉංගිරිසි සංස්කෘතියට පක්‍ෂපාති ජනමාධ්‍යයක් තවත් නැත. බිබිසිය ඔසවාගෙන යන්නේ බටහිර නූතනත්වයේ ධර්මය ය. බිබිසියට සිංහ ධර්මය නොව අදුකොළු මෙනි.

සරත් ගෝනස්කාගේ සුදු කොඩි කතාව අම්බලන්ගොඩ ධර්මාශෝක විද්‍යාලයේ දී කරන ලද ප්‍රකාශයකින් ඇරඹිණි. එහි දී ඔහු කටමැන දොඩවමින් සුදුකොඩි රැගෙන ආවුන්ට වුවත් වෙඩි තැබීමට තමන් ඇතුළු හමුදාව පියවර ගෙන තිබිණි යැයි කීවේ ය. එය පුහු පුරසාරමක් වුවත් එයින් හමුදාවේ කීර්ති නාමයට විශාල කැළලක් එක් විය. බටහිරයන් අවස්ථාවෙන් ප්‍රයෝජන ගත්හ. ගෝනස්කා ලවා ආරක්‍ෂක ලේකම්තුමාටත් මේජර් පෙනරාල් ශ්‍රීවික්‍රිස්නා මහතා ඇතුළු රණවිරුවන්ටත් පොදුවේ ආණ්ඩුවටත් විරුද්ධව සාක්ෂි ලබා ගැනීමට ඔවුහු ඉතා සුක්‍ෂම ව කටයුතු කළහ. ඒ සඳහා ගෝනස්කාට විරුද්ධව කිසිදු සාක්ෂියක් ඉදිරිපත් නොකිරීමට බටහිරයන් තීරණය කර ඇති බව පැහැදිලි ය. එපමණක් නොව ඔහුට ආර්ථික වශයෙන් සැලකීමට ද තීරණය කර ඇතැයි අපට සිතෙන්නේ නොඉදුල් ඩොලර් අනුගාමී අනුආක සහිත ව රුපවාහිනියේ දැකගැනීමෙන් පසුව ය.

බිබිසියේ හාඩි ටෝක් වැඩසටහන වෙනුවෙන් ආරක්‍ෂක ලේකම් ගෝඩාභය රාජපක්‍ෂ මහතාගෙන් ප්‍රශ්න ඇසූ ස්ථවත් සැකරට දැනගැනීමට අවශ්‍ය වූ එක් කරුණක් වූයේ පෙනරාල්ව අත්අඩංගුවට ගෙන ඇත්තේ සුදුකොඩි කතාව හෙළිදරවු කිරීම නිසා ද යන්න ය. එහෙත් අපට තිබෙන ප්‍රශ්නය සුදුකොඩි කතාව සම්බන්ධයෙන් පෙනරාල් ව යුද්ධාධිකරණයට යොමු නොකෙළේ ඇයි ද යන්න ය. ඒ සම්බන්ධයෙන් ඔහුට විරුද්ධ ව චෝදනා ඉදිරිපත් වී ඇත්තේ සිවිල් අධිකරණයෙහි ය. හමුදාවට හා ආරක්‍ෂක අමාත්‍යාංශයට ඒ සම්බන්ධයෙන් විශේෂ හේතු තිබෙනු හැකි ය. ඇතැම් විට ඒ කරුණු නඩු විභාගයේ දී හෙළිදරවු වනු ඇත. ඒ කෙසේ වෙතත් සුදුකොඩි කතාව යනු හෙළිදරවුවක් නො වේ. ඒ අතේ පැළවෙන බොරුවකි. ගෝනස්කා අම්බලන්ගොඩ කතාවේ සිට සන්ධේ ලීඩර් හරහා මැන දී බිබිසියට හොරෙන් කළ ප්‍රකාශය දක්වා කියා ඇති දේ එකිනෙකට පරස්පර ය. ඔහුට සංගත ව බොරුවක් කීමට නොහැකි බව ඒ සියල්ලෙන් පැහැදිලි වෙයි. ආරක්‍ෂක ලේකම්තුමා මේජර් පෙනරාල් ශ්‍රීවික්‍රිස්නා මහතාට සුදුකොඩි රැගෙන එන අයකුට වුවත් වෙඩි තැබීමට කියා ඇති බව ඇයි ඇත්තේ කවුදෝ ජනමාධ්‍යවේදියකුට ය. ඒ ජනමාධ්‍යවේදියා කවුදැයි අපි තවමත් නො දනිමු. ඔහු බිබිසි නම් පව සංස්ථාවේ ජ්‍යෙෂ්ඨවේදියෙක් ද? එසේත් නැත්නම් බටහිර රටක දේශපාලන රැකවරණ බලාපොරොත්තුවෙන් සිටින ලංකාවේ ජ්‍යෙෂ්ඨවේදියෙක් ද? සරත් ගෝනස්කා තවමත් ඒ කවුදැයි හෙළිදරවු කර නැත. බිබිසියේ සැකරට ද ඒ දැනගැනීමට අවශ්‍ය වී නැත.

සැකර සමග ගෝනස්කා රහස් දුරකථන සාකච්ඡාවක් කර ඇත්තේ නාවික කඳවුරේ සිට ය. සාමාන්‍යයෙන් ඊමාන්ඩ් සිරිභාරයේ සිටින සිරකරුවන්ට එවැනි වරප්‍රසාද නැත. මන්ත්‍රීවරුන් ඊමාන්ඩ් සිරිභාරයට ගත්විට වුවත් එවැනි වරප්‍රසාදයක් හිමිවේ ද? ගෝනස්කාට පිටරට චාරිකාවකට ද ඉඩ දී ඇතැයි පැවසෙයි. රාජද්‍රෝහි දේශද්‍රෝහි ප්‍රකාශකරන, මන්ත්‍රීවරයකු වුවත් සාපරාධී චෝදනා මත අත්අඩංගුවේ පසුවන්නකුට මෙවැනි පහසුකම් සලසාදිය යුතු ද? ගෝනස්කා ඒ සියල්ල සොදාගන්නේ රටට රාජ්‍යයට හා රණවිරුවන්ට විරුද්ධව ය. මෙරට සිදු වී යැයි කියන යුද්ධාපරාධ සම්බන්ධ පරීක්ෂාකිරීමට ජාත්‍යන්තර කොමිසම්වලට ඉඩදිය යුතු නො වේ. බටහිරයන් ඒ සඳහා දැනට ඉදිරිපත් කරන්නේ ගෝනස්කාගේ සාක්ෂිය හා අප රටට ද්‍රෝහි වූ රාජ්‍ය නොවන ආයතන ගණනාවක ප්‍රකාශ ය. අපේ රටේ ස්වෛරීභාවයට ඇතිලි ගැසීමට කිසිවකුට ඉඩදිය යුතු නො වේ. වර්තමාන ලෝක තත්වයන් යටතේ රටවල

ස්වෛරීභාවය අඩු වී ඇතැයි කියන පඩියන්ට අප කියන්නේ කිනම් අර්ථයකින් ගන්නත් රටවල ස්වෛරීභාවය සමමිතික විය යුතු බව ය. ලංකාවට නොමැති ස්වෛරීභාවයක් ඇමරිකාවට තිබිය නො හැකි ය. ඇමරිකාවේ යුද්ධාපරාධ විනිශ්චය කරන්නේ කිනම් ජාත්‍යන්තර කමිටුවක් ද? ෆෝන්සේකා මේ අතර කියන්නේ ඔහුගේ අග්‍ර යටතේ පැවති හමුදාවෙන් යුද්ධාපරාධ සිදු නොවූ බව ය. පසුගිය වසරේ මැයි මස ද හමුදාපති ඔහු ම විය. එසේ නම් ඔහු කියන අන්දමට එ මාසයේ යුද්ධාපරාධ සිදු වී නැත. සුදුකොඩි කතාව එ මාසයේ සිදුවූවක් යැයි කියවෙයි. එ මාසයේ සිදුවන්නට ඇතැයි කියන යුද්ධාපරාධ සිදු වී ඇත්තේ වෙනත් අයකු හමුදාපති ධුරය දැරූ හමුදාවකින් ද?

එහෙත් බිබිසියට මේ කිසිවක් සෙවීමට අවශ්‍ය නැත. බිබිසියේ ඊනියා ගවේෂණාත්මක ජනමාධ්‍යවේදය එබඳු ය. මෙරට බටහිර ක්‍රිස්තියානි අධ්‍යාපනයෙන් සිහි විකල් වූ ඊනියා උගතුන්ට නම් බිබිසිය ජනමාධ්‍යවේදයේ පරමාදර්ශය ය. එ අපසපාත ය. එ ගවේෂණාත්මක ය. පුවතක් තහවුරු කරගැනීමෙන් තොරව ප්‍රචාරය නො කරයි. සියල්ලන්ට ම සාධාරණය ඉටුකරයි. එහෙත් බිබිසිය ඇත්තේ වෙනත් කිසිවකට නොව බටහිර යුදෙව් ක්‍රිස්තියානි සංස්කෘතිය ලොව පුරා ප්‍රචලිත කිරීමටත් බටහිර සංස්කෘතික ආධිපත්‍යය ප්‍රමුඛ කරගනිමින් බටහිර ක්‍රිස්තියානි නුතනත්වය තහවුරු කිරීමටත් අවසානයේ දී බටහිර ක්‍රිස්තියානි යටත්විජිතවාදය තවදුරටත් පවත්වාගෙන යෑමටත් ය.

මේ සම්බන්ධයෙන් මගේ පෞද්ගලික අත්දැකීම් දෙකක් ලිපියේ ඉතිරි කොටසින් හා මිළග ලිපියෙන් ගෙන එමි. අවුරුදු හතළිහකට පමණ පෙර මම එංගලන්තයේ සසෙක්ස් විශ්වවිද්‍යාලයේ පශ්චාත් උපාධියකට ලියාපදිංචි වී සිටියෙමි. මා එහි ගොස් තිබුණේ ලංකාණ්ඩුවේ ගණිතය පිළිබඳ ශිෂ්‍යත්වය දිනාගනිමිනි. එබැවින් මා ගැන තොරතුරු ලත්ඛනයේ ශ්‍රී ලංකා මහා කොමසාරිස් කාර්යාලය සතුවිය. එංගලන්තයට ලංකාවෙන් පැමිණි ශිෂ්‍යයකු හඳුන්වාදෙන දෙන ලෙස බිබිසිය ඉල්ලා සිටි අවස්ථාවේ මහා කොමසාරිස් කාර්යාලයෙන් මගේ නම දී තිබුණි. හැරත් මා විශ්වවේදය (කොස්මොලොජි) හදාරමින් සිටීම බිබිසියට ආකර්ෂණයක් විය. පල්සාර් හා ක්වේසාර් නමින් හැඳින්වෙන වස්තු පළමුවරට නිරීක්ෂණය කර තිබුණේ එකල ය. ක්වේසාර්ගේ යනු කුමක්දැයි එකල කිසිවකු නොදැන සිටි අතර ඇතැමුන්ගේ මතය වූයේ එ කළුකුහර (බ්ලැක් හෝල්ස්) නිසා ඇතිවන බව ය. මම ද විශ්වවේදය පිළිබඳ කීර්තියට පත් රාජකීය සංගමයේ අධිකාරිකයකු වූ ද රාජකීය තාරකා සංගමයේ ස්වර්ණ පදක්කම් ලාභියකු වූ ද මහාචාර්ය බිල් මැකරේ මහතා යටතේ ක්වේසාර් ගැන හදාරමින් සිටියෙමි. බිබිසියට එ රසවත් තොරතුරක් විය.

මෙහි දී මහාචාර්ය මැකරේ මහතාට කරන උපහාරයක් ලෙස වචනයක් දෙකක් සඳහන් කළ යුතු ය. ලංකා විශ්වවිද්‍යාලයේ මට ඉගැන් වී යැයි සිතන (මා ඔවුන්ගේ දේශනවලට සහභාගි වී ඇත්තේ ඉතා අඩුවෙනි) ඇතැම් ගුරුවරුන් මා සමඟ සුභද නොවුණ ද මහාචාර්ය මැකරේ මහතාත් ඔහුගේ බිරිඳත් මට දරුවකු මෙන් සැලකූහ. එ මහතා මට කෙතරම් කාරුණික වී ද යත් සසෙක්ස් විශ්වවිද්‍යාලයේ සනාතන සභාවට කරුණු ඉදිරිපත්කර අවම වශයෙන් අවුරුදු දෙකක් ගතකර ලබාගත යුතු ආචාර්ය උපාධිය සඳහා නිවන්බන්දන අවුරුදු එකහමාරකින් ඉදිරිපත්කිරීමට මා වෙනුවෙන් විශ්වවිද්‍යාලයේ නීති වෙනස්කර මට අවසර ලබාදුන්නේ ය. අධ්‍යයන වර්ෂය ඔක්තෝබරයේ ඇරඹෙන සසෙක්ස් විශ්වවිද්‍යාලයට මා ගියේ පමා වී ජනවාරි මාසයක ය. එ වන විට පශ්චාත් උපාධි සඳහා මහාචාර්ය මැකරේ මහතාගේ විශ්වවේදය දේශන අවසන් වී තිබුණි. ආචාර්ය උපාධියට විශ්වවේදය හැදෑරූ සිසුන් එ විෂයෙන් වාචික පරීක්ෂණයකට පෙනී සිට සමත්විය යුතුව තිබුණි. අවශ්‍ය නම් මට ඉන්පසු වසරේ එ පරීක්ෂණයට පෙනී සිටිය හැකිවිය. එහෙත් එ වන විටත් විශ්වවේදය පිළිබඳ මා කියවා තිබූ හෙයින් ඉක්මනින් ම එ පරීක්ෂණයට පෙනී සිටීමට මට අවශ්‍ය විය. මහාචාර්යතුමා මට එ සඳහා අවසර දුන්නේ ය. මගේ පරීක්ෂකවරුන් වූයේ එ මහතාත් පසුව කේම්බ්‍රිජ් විශ්වවිද්‍යාලයේ මහාචාර්යවරයකු වූ ද රාජකීය සංගමයේ අධිකාරිකයකු වූ ද තාරකා විද්‍යාව පිළිබඳ බෘෂ් පදක්කම් ලාභියකු වූ ද සසෙක්ස් විශ්වවිද්‍යාලය හා සම්බන්ධකම් තිබූ රාජකීය ත්‍රිනිටි නිරීක්ෂණාගාරයේ එවකට විද්‍යාඥයකු වූ ද මා එ විශ්වවිද්‍යාලයෙහි සිටි කාලයෙහි ම මන්දාකිණී මධ්‍යයෙහි කළුකුහර ඇති බවට ප්‍රවාදය ඉදිරිපත්කළා වූ ද ආචාර්ය ඩොනල්ඩ් ලිත්ඩන් බෙල් මහතා ය. මම එ වාචික පරීක්ෂණයෙන් සමත් වීම. තම දේශනවලට සහභාගි නොවී ආචාර්ය ලිත්ඩන් බෙල් මහතා වන්නකු ද පරීක්ෂකයකු වූ අදාළ වාචික පරීක්ෂණයෙන් සමත්වීම ගැන අපේ ඇතැමුන්ට මෙන් නොව මහාචාර්ය මැකරේ මහතාට ඇතිවූයේ දැඩි සතුටකි.

**මහාචාර්ය නමින් ද සිල්වා**